

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē kiṣkindhākāṇḍē

॥ *ēkapañcāśaḥ sargaḥ* ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ēkapañcāśaḥ sargaḥ ॥

hanumatā prṣṭayā tāpasyā svātmanastasya divyasthānasya ca
paricayaṃ dattvā vānarāṇāṃ bhōjanāya nimantraṇam

ityuktvā hanumāṃstatra
cīrakṣṇājīnāmbarām |
abravīt tāṃ mahābhāgāṃ
tāpasīm dharmacāriṇīm ॥ 4.51.1 ॥

idaṃ praviṣṭāḥ sahasā
bilaṃ timiraśaṃvṛtam |
kṣutpipāsāparīśrāntāḥ
parikhinnāśca sarvaśaḥ ॥ 4.51.2 ॥

mahad dharāṇyā vivaraṃ
praviṣṭāḥ sma pipāsītāḥ |
imāṃstvēvaṃvidhān bhāvān
vividhānadbhutōpamān ॥ 4.51.3 ॥

drṣṭvā vayaṃ pravyathitāḥ
sambhrāntā naṣṭacētasāḥ |

kasyaitē kāñcanā vṛkṣā -
staruṇādityasannibhāḥ || 4.51.4 ||

śucīnyabhyavahārāṇi
mūlāni ca phalāni ca |
kāñcanāni vimānāni
rājatāni grhāṇi ca || 4.51.5 ||

tapanīyagavākṣāṇi
mañijālāvṛtāni ca |
puṣpitāḥ phalavantaśca
puṇyāḥ surabhigandhayaḥ || 4.51.6 ||

imē jāmbūnadamayāḥ
pādapāḥ kasya tējasā |
kāñcanāni ca padmāni
jātāni vimalē jalē || 4.51.7 ||

kathaṃ matsyāśca sauvarṇā
dṛśyantē saha kacchapaiḥ |
ātmanastvanubhāvād vā
kasya vaitattapōbalaḥ || 4.51.8 ||

ajānatāṃ naḥ sarvēṣāṃ
sarvamākhyātumarhasi |
ēvamuktā hanumatā
tāpasī dharmacāriṇī || 4.51.9 ||

pratyuvāca hanūmantam
sarvabhūtahitē ratā |

mayō nāma mahātējā
māyāvī vānararṣabha || 4.51.10 ||

tēnēdaṃ nirmaṭaṃ sarvaṃ
māyayā kāñcanaṃ vanam |
purā dānavamukhyānāṃ
viśvakarmā babhūva ha || 4.51.11 ||

yēnēdaṃ kāñcanaṃ divyaṃ
nirmaṭaṃ bhavanōttamam |
sa tu varṣasahasrāṇi
tapastaptvā mahadvanē || 4.51.12 ||

pitāmahād varaṃ lēbhē
sarvamausānasaṃ dhanam |
vidhāya sarvaṃ balavān
sarvakāmēśvarastadā || 4.51.13 ||

uvāsa sukhiṭaḥ kālaṃ
kañcidasmin mahāvanē |
tamapsarasi hēmāyāṃ
saktaṃ dānavapuṅgavam || 4.51.14 ||

vikramyaivāśaniṃ gr̥hya
jaghānēśaḥ purandaraḥ |
idaṃ ca brahmaṇā dattaṃ
hēmāyai vanamuttamam || 4.51.15 ||

śāśvataḥ kāmabhōgaśca
gr̥haṃ cēdaṃ hiraṇmayam |

duhitā mērusāvarṇē -

rahaṃ tasyāḥ svayamprabhā || 4.51.16 ||

idaṃ rakṣāmi bhavanaṃ

hēmāyā vānarōttama |

mama priyasakhī hēmā

nṛttagītaviśārādā || 4.51.17 ||

tayādattavarā cāsmi

rakṣāmi bhavanaṃ mahat |

kiṃ kāryaṃ kasya vā hētōḥ

kāntārāṇi prapadyatha || 4.51.18 ||

kathaṃ cēdaṃ vanaṃ durgaṃ

yuṣmābhirupalakṣitam |

śucīnyabhyavahārāṇi

mūlāni ca phalāni ca |

bhuktvā pītvā ca pānīyaṃ

sarvaṃ mē vaktumarhasi || 4.51.19 ||

|| ityārṣē śrīmadrāmāyaṇē vālmīkiyē ādikāvyē

kiṣkindhākāṇḍē ēkapañcāśaḥ sargaḥ ||